


(கட்டாய நடவடிக்கைகளைத் தடுத்தல்) சட்டம், 2025 இன் கீழ் உருவாக்கப்பட்டுள்ளது.

- ❖ பணத்தைக் கடனாக வழங்குவதை முறைப்படுத்துவதையும், கட்டாய, நியாயமற்ற மற்றும் சட்டவிரோதமான முறையில் பணத்தை வசூலிக்கும் நடைமுறைகளைத் தடுப்பதையும் இது நோக்கமாகக் கொண்டுள்ளது.
- ❖ இந்த வலைத்தளம் பதிவு செய்தல், புதுப்பித்தல், தாக்கல் செய்தல் மற்றும் குறை தீர்த்தல் போன்ற சேவைகளை வழங்குகிறது.
- ❖ இது விவசாயிகள், பெண்கள் மற்றும் சுய உதவிக் குழுக்கள் போன்ற கடன் பெறுபவர்களை சட்டவிரோதமாக நடந்துகொள்ளும் கந்துவட்டிக்காரர்களிடமிருந்து பாதுகாக்கிறது.
- ❖ கட்டாய வசூல் நடவடிக்கைகளில் ஈடுபட்டால் 5 ஆண்டுகள் வரை சிறைத்தண்டனை அல்லது ₹5 லட்சம் அபராதம் அல்லது இரண்டும் சேர்த்து தண்டனையாக விதிக்கப் படலாம்.

தேசியச் செய்திகள்

சரத்து 142ன் கீழான உச்ச நீதிமன்றத்தின் அதிகாரங்கள்



- ❖ இந்திய அரசியலமைப்பின் 142-வது சரத்தைப் பயன்படுத்தி உச்ச நீதிமன்றம் ஒரு திருமணத்தை ரத்து செய்துள்ளது.
- ❖ முழுமையான நீதியை வழங்குவதற்கான எந்தவொரு உத்தரவையும் பிறப்பிக்க சரத்து 142 நீதிமன்றத்தை அனுமதிக்கிறது.
- ❖ பணத்தைப் பெற்றுக்கொண்டு பரஸ்பர விவாகரத்து ஒப்பந்தத்திலிருந்து பின் வாங்கியது மற்றும் குடும்ப வன்முறை வழக்கைப் பதிவு செய்தது தொடர்பான வழக்கு இதுவாகும்.
- ❖ மத்தியஸ்தத்தின் மூலம் செய்யப்படும் ஒப்பந்தங்கள் சட்டப்பூர்வமாக கட்டுப்படுத்தக் கூடியவை என்றும், அவற்றைத் தவறாகப் பயன்படுத்த முடியாது என்றும் நீதிமன்றம் தீர்ப்பளித்தது.
- ❖ இந்தக் குற்றச்சாட்டுகளுக்குப் போதுமான ஆதாரங்கள் இல்லை என்றும், அவை முறை அற்றவை என்றும் நீதிமன்றம் சுட்டிக் காட்டியது.
- ❖ அனைத்து வழக்குகளையும் ரத்து செய்த நீதிமன்றம், மீதமுள்ள தீர்வுத் தொகையைச் செலுத்துமாறு உத்தரவிட்டது.

ஸ்டார்ட்அப் இந்தியா நிதியங்களுக்கான நிதி 2.0

- ❖ ₹10,000 கோடி நிதியுடன் ஸ்டார்ட்அப் இந்தியா நிதியங்களுக்கான நிதி (FoF) 2.0 திட்டத்தை இந்திய அரசு அறிவித்துள்ளது.
- ❖ இது மூலதனத்தைத் திரட்டுவதையும், குறிப்பாக தனியார் முதலீடு குறைவாக உள்ள துறைகளில் உள்ள புத்தொழில் நிறுவனங்களை ஆதரிப்பதையும் நோக்கமாகக் கொண்டுள்ளது.
- ❖ இது 2016 ஆம் ஆண்டு ஸ்டார்ட்அப் இந்தியா திட்டத்தின் கீழ் தொடங்கப்பட்ட புத்தொழில் நிறுவனங்களுக்கான நிதியங்களுக்கான நிதி (FFS) 1.0 இன் அடிப்படையில் உருவாக்கப்பட்டுள்ளது.
- ❖ இந்த நிதியானது இந்தியப் பங்கு மற்றும் பரிவர்த்தனை வாரியத்தில் (SEBI) பதிவு செய்யப்பட்ட மாற்று முதலீட்டு நிதிகளில் (AIFs) முதலீடு செய்யப்படும்.
- ❖ இத்திட்டத்தை இந்திய சிறு தொழில் மேம்பாட்டு வங்கி (SIDBI) செயல்படுத்தும்.
- ❖ இது அதிநவீன தொழில்நுட்பம், ஆரம்ப கட்டப் புத்தொழில் நிறுவனங்கள் மற்றும் புதுமையான உற்பத்தித் துறைகளில் முக்கிய கவனம் செலுத்துகிறது.



Government Launches ₹10,000 Cr Startup India Fund of Funds 2.0

e-SafeHER முன்னெடுப்பு

- ❖ கிராமப்புறப் பெண்களுக்காக e-SafeHER என்ற இணையப் பாதுகாப்பு விழிப்புணர்வுத் திட்டத்தை இந்திய அரசு தொடங்கியுள்ளது.
- ❖ இது மூன்று ஆண்டுகளில் ஒரு மில்லியன் பெண்களுக்கு டிஜிட்டல் சூழலை பாதுகாப்பாகப் பயன்படுத்தப் பயிற்சியளிப்பதை நோக்கமாகக் கொண்டுள்ளது.
- ❖ இது மின்னணு மற்றும் தகவல் தொழில்நுட்ப அமைச்சகத்தின் (MeitY) தகவல் பாதுகாப்பு கல்வி மற்றும் விழிப்புணர்வு (ISEA) திட்டத்தின் கீழ் வருகிறது, மேலும் இதனை ரிலையன்ஸ் அறக்கட்டளையுடன் இணைந்து C-DAC செயல்படுத்துகிறது.
- ❖ இது இணையப் பாதுகாப்பு விழிப்புணர்வு மற்றும் பாதுகாப்பான டிஜிட்டல் நடைமுறைகளைப் பரப்புவதற்காக சைபர் சகிக்களை உருவாக்கும்.
- ❖ கடைக்கோடி மக்களுக்கும் டிஜிட்டல் விழிப்புணர்வை ஏற்படுத்த, சுய உதவிக் குழுக்கள் (SHGs) மூலமாக சமூகம் சார்ந்த அணுகுமுறையை இது பின்பற்றுகிறது.

- ❖ இத்திட்டம் மத்தியப் பிரதேசம் மற்றும் ஒடிசாவில் முதலில் தொடங்கப்பட்டு, படிப்படியாக நாடு முழுவதும் விரிவுபடுத்தப்படும்.
- ❖ இது பாதுகாப்பான டிஜிட்டல் பரிவர்த்தனைகள், இணையவழி அபாயங்கள் குறித்த விழிப்புணர்வு மற்றும் பெண்களை டிஜிட்டல் முறையில் உள்ளடக்குதல் ஆகியவற்றை ஊக்குவிக்கிறது.



மக்களவை விரிவாக்க முன்மொழிவு



Constitutional Amendment Bill
proposes to expand LS seats
from 543 to 850

- ❖ அரசியலமைப்புத் திருத்தத்தின் மூலம் மக்களவை தொகுதி களின் எண்ணிக்கையை 543-லிருந்து 850 இடங்களாக விரிவுபடுத்த இந்திய அரசு முன்மொழிந்துள்ளது.
- ❖ மக்கள் தொகை வளர்ச்சியைச் சிறப்பாகப் பிரதிபலிக்கும் வகையில், மாநிலங்களுக்கு 815 இடங்களும், ஒன்றியப் பிரதேசங்களுக்கு 35 இடங்களும் இந்த

முன்மொழிவில் அடங்கும்.

- ❖ இது நாடாளுமன்றம் மற்றும் மாநில சட்டமன்றங்களில் பெண்களுக்கு 33% இட ஒதுக்கீட்டைச் செயல்படுத்துவதோடு தொடர்புடையது.
- ❖ தொகுதி மறுவரையறைக்குப் பிறகு 2029 பொதுத் தேர்தலிலிருந்து இந்த மாற்றங்கள் செயல்படுத்தப்பட வாய்ப்புள்ளது.
- ❖ தொகுதி மறுவரையறையானது மக்கள் தொகையின் அடிப்படையில் தொகுதிகளை மீண்டும் வரையறுக்கும், இதில் 2011 ஆம் ஆண்டு அல்லது புதுப்பிக்கப்பட்ட மக்கள் தொகை கணக்கெடுப்புத் தரவைப் பயன்படுத்துவது குறித்து விவாதம் நிலவுகிறது.
- ❖ அரசியலமைப்பின் 81-வது சரத்து ஆனது மக்களவையின் இயைபு மற்றும் இட ஒதுக்கீட்டை வரையறுக்கிறது.
- ❖ கடைசியாக 2002 ஆம் ஆண்டில் 2001 மக்கள் தொகை கணக்கெடுப்பின் அடிப்படையில் தொகுதி மறுவரையறை செய்யப்பட்டது.
- ❖ இந்த முன்மொழிவுக்கு நாடாளுமன்றத்தில் மூன்றில் இரண்டு பங்கு பெரும்பான்மை மற்றும் மாநிலங்களின் ஒப்புதல் தேவை.

பொருளாதாரச் செய்திகள்

இந்தியாவில் சில்லறைப் பணவீக்கம் - மார்ச் 2026



- ❖ சில்லறைப் பணவீக்கம் 2026 ஆம் ஆண்டு பிப்ரவரி மாதத்தில் 3.21% ஆக இருந்து 2026 ஆம் ஆண்டு மார்ச் மாதத்தில் 3.4% ஆக அதிகரித்துள்ளது.
- ❖ இது குடும்பங்கள் நுகரும் பொருட்கள் மற்றும் சேவைகளின் விலைகளில் லேசான உயர்வைக் காட்டுகிறது.
- ❖ நுகர்வோர் விலை குறியீட்டைப் (CPI) பயன்படுத்தி அளவிடப்படும், இதில் உணவு, எரிபொருள், வீட்டுவசதி மற்றும் பிற அத்தியாவசிய சேவைகள் போன்ற பொருட்கள் அடங்கும்.
- ❖ குறிப்பாக காய்கறிகள், தேங்காய் மற்றும் தங்கம், வெள்ளி போன்ற சில விலை

மதிப்பற்ற பொருட்களின் விலை உயர்வு காரணமாக ஏற்பட்ட அதிக உணவுப் பண வீக்கமே இந்த அதிகரிப்புக்கு முக்கியக் காரணமாகும்.

- ❖ 2024 ஆம் ஆண்டை அடிப்படை ஆண்டாகக் கொண்ட புதிய CPI தொடரை அடிப்படையாகக் கொண்ட இந்தத் தரவு தற்போதைய நுகர்வு முறைகளை மிகவும் துல்லியமாகப் பிரதிபலிக்கிறது.
- ❖ மேற்காசியாவில் நிலவும் பதட்டங்கள் போன்ற உலகளாவிய காரணிகளும் விநியோகச் சங்கிலிகளைப் பாதித்து போக்குவரத்து மற்றும் பொருட்களின் விலையை அதிகரித்துள்ளன.
- ❖ உயர்வு இருந்த போதிலும், பணவீக்கம் இந்திய ரிசர்வ் வங்கியின் இலக்கு வரம்பிற்குள் (4% ± 2%) உள்ளதுடன் இது பணவீக்கம் மிதமாகவும் கட்டுப்பாட்டிலும் இருப்பதைக் குறிக்கிறது.

முக்கிய தினங்கள்

இமாச்சல தினம் 2026 - ஏப்ரல் 15

- ❖ இந்த தினமானது 1948 ஆம் ஆண்டில் இமாச்சலப் பிரதேசம் உருவானதைக் குறிக்கும் வகையில் அனுசரிக்கப்படுகிறது.
- ❖ இந்த நாளில், சுமார் 28 முதல் 30 சுதேச அரசுகள் ஒன்றிணைக்கப்பட்டு ஒரே நிர்வாக அலகாக உருவாக்கப்பட்டது.
- ❖ இது முதன்முதலில் 1948 ஆம் ஆண்டில் தலைமை ஆணையரின் மாகாணமாக உருவாக்கப் பட்டு, 1950 ஆம் ஆண்டில் ஒன்றியப் பிரதேசமாக மாறியது.
- ❖ 1971 ஆம் ஆண்டு ஜனவரி 25 அன்று இந்தியாவின் 18-வது மாநிலமாக இமாச்சலப் பிரதேசம் முழு மாநில அந்தஸ்தைப் பெற்றது.
- ❖ ஒரு காலத்தில் ஆங்கிலேய இந்தியாவின் கோடைகாலத் தலைநகராக இருந்த சிம்லா இதன் தலைநகரமாகும்.

